

21 مئی 2018

اردو یونیورسٹی میں یوم انسداد دہشت گردی کا انعقاد

حیدرآباد، 21 مئی (پریس نوٹ): مولانا آزاد نیشنل اردو یونیورسٹی میں یوم انسداد دہشت گردی کے موقع پر آج ایک تقریب کا سمینار ہال، شعبہ ترسیل عامہ و صحافت میں اہتمام کیا گیا۔ یونیورسٹی کے طلبہ اساتذہ و دیگر عملہ نے دہشت گردی کی بیخ کنی کا عہد لیا۔ ڈاکٹر محمد فریاد پروگرام کو آرڈینیٹر، این ایس ایس سیل کے بموجب یو جی سی اور وزارت فروغ انسانی وسائل کی جاری کردہ ہدایات کے مطابق یونیورسٹی میں یوم انسداد دہشت گردی منایا گیا۔ عدم تشدد و رواداری کی ہندوستان کی روایات کے عین مطابق عہد کے ذریعہ دہشت گردی اور تشدد کی مخالفت اور امن، سماجی ہم آہنگی اور انسانوں کے درمیان مفاہمت کو فروغ دینے کا عزم کیا گیا۔ ڈاکٹر محمد فریاد نے اس پروگرام اور ملک و معاشرے کی ترقی کے لیے عدم تشدد کی اہمیت پر روشنی ڈالی۔ اس موضوع پر طلبہ و طالبات اور اساتذہ نے بھی اپنے خیالات کا اظہار کیا۔ اس موقع پر ڈاکٹر علیم الدین، اقبال خان، طاہر قریشی، عامر بدر، ڈاکٹر افضر علی رینمی، مشیر اشرف، نجم الاشراف میر، دانش خان، عاقب خان، محمد فیصل، وقار احمد، ذیشان اور طلحہ عباسی موجود رہے۔ معراج احمد، اسٹنٹ پروفیسر نے اظہار تشکر پیش کیا۔

عابد عبدالواسع

پبلک ریلیشنز آفیسر